

Book in ej ñan unin kwalok melele ko rekkar ñan kien im rekadu. Ejjab naan in rojān jāñ kien ñan keij eo am. Ñe kwonij konan naan in rojān kake keij eo am, kwoj aikuj in topar juon lawyer. Wawen topar būrookraam in jibañ ko ej pād ilo jemlokin pepa in.

JIMWE KO AN ARMIJ IN REEN ÑAN KAJIMWE (KÖLLÄ RUMIJ)

Armij ro rej reen ilo Oregon ewōr kio aer jimwe kāāl im aurok ñan pād wōt ilo moko mweir ñe renij köllā reen ako jāān ko jot rej muri ippen alap eo ilo rumij. Armij ro rej reen ewōr aer jimwe in kabōjrak juon ien jolok ñe renij kollaiki onean reen in rumij, onean ko jot, ako onean jarom im dān ilo jabdewōt ien ñan ñe enij bojrak ien jolok eo. Ejelok an alap ro jimwe in jab konan bōk juon köllā eo erumij, jokdoon ñe raan in lelak eo emōj an mootlak ilo köjjelā in jab köllā eo emootlak.

Ñaat eo armij ro rej reen rej maroñ in köllā?

Armij eo rej reen remaroñ in köllā muri ko aer ippen alap eo ilo jabdewōt ien mōkta jāñ juon ien lale jolok ko. Armij ro rej reen remaroñ in köllā:

- Mōkta jāñ an juon köjjelā in jab köllā jemlok
- Elikin an juon köjjelā in jab köllā jemlok, ako mokta jāñ an juon keij in duojlak file
- Ilo ako mōkta jāñ ien eo jinion ilo keij in jikin ekkajet ikijen jolok
- Ilo ako mōkta jāñ an kiey eo ilo jikin ekkajet ikijen jolok

Kain köllā rot ko armij ro rej reen remaroñ in köllā?

Armij ro rej reen remaroñ in köllā reen, onean rumij, onean ko jot, ako jarom im dān im armij eo ej reen emaroñ in kollaiki ñan alap eo ilo jabdewōt ien ñan ñe ien keij in jolok eo jemlok. Armij ro rej reen **rejjab maroñ** köllā jāān ko rej muri ñan joraan ko ñan mon jokwe eo ilo an rumij, ñan ñe alap eo enij kelet in bōk jāān eo. Ñe armij ro rej reen renij bōk juon köjjelā im ej kwalok an aikuj köllā ñan bōk eddo in joraan ko rekar walok ñan mon reen eo, köllā eo ej aikuj in kōmman ilo ien eo ejimwe.

Armij ro rej reen renij ke muri onean ko rerumij ako onean jikin ekkajet ko ñe renij köllā rumij?

Aet. Ñe armij ro rej reen renij köllā rumij, remaroñ in muri onean ko rerumij ñan alap eo ñe onean eo erumij ej pād ilo juon kōn in reen eo ej pād ilo jeje. Ako ñe juon alap emōj an file juon keij in jolok ilo jikin ekkajet, armij ro rej reen remaroñ in meloklok keij eo ilo aer köllā joñan eo emōj kwalok ilo köjjela in jolok eo. Armij ro rej reen rejjab aikuj in köllā jabdewōt elaplok ñan meloklok keij eo. Ako alap ro remaroñ in lelak wot onean ko ñan onean ko rerumij ako onean file ilo jikin ekkajet elikin an mōj meloklok keij eo.

Ewi wawen an armij ro rej reen kollaiki alap ro?

Armij ro rej reen rej aikuj in lale bwe ñe rej köllā rumij ñan alap ko aer, ewōr aer kein kamol in köllā eo. Armij ro rej reen rej aikuj **jab köllā ilo cash ñan ñe ewōr aer pepa in kamol.** Ñe armij ro rej reen renij kollaiki alap ro aer elikin juon kein ilo jikin ekkajet ej file, armij ro rej reen rej aikuj in wōt **etal ñan raan in etal ñan jikin ekkajet** ñan kwalok ñan jikin ekkajet eo ke emōj an alap eo köllā.

Wōn eo ej maroñ in köllā?

Alap ro rejjab maroñ in jab kotlak an wor köllā jān juon armij ej reen, juon jikin jibañ ikijen reen, ako juon jikin kein kajilu. Ñe juon armij ej reen, ako juon bar armij ilo etan armij eo eo ej reen, ej kajeoñ in kollaiki alap eo, im alap eo ejjab konan bok köllā, emaroñ in kein jibañ ilo juon keij in jolok ilo jikin ekkajet. Armij ro rej reen rej aikuj in bōk kein kamol ke alap eo ekar jab konan bōk köllā im boklok kein kamol ñan jikin ekkajet.

Ñe kwoj konan kōnaan ippen juon lawyer kake jimwe ko am, kwoj maroñ loe juon wawen topar juon opij in jibañ ikijen kien ko iturim ilo <https://oregonlawhelp.org/find-legal-help>.